




30 октябрь- сәяси репрессия  
қорбаннарын искә алу көне!



Үзәк өзгеч бер хәтирә булыр  
Бу гомернең яман яңгыры»





**1991 елдан башлап 30 октябрь - сәяси репрессия корбаннарын искә алу көне буларак билгеләп үтелә. 1921-1953 еллардагы репрессияләр вакытында СССРда барлығы 6 миллионнан артык кеше зыян күргән дип санала. Төрле елларда илдә барган сәясәт нигезендә административ тәртиптә репрессияләнгәннәрне тагын бер кат искә алу көне бу. Мөлкәтеннән, йорт-жиреннән мәхрүм ителеп, илнең тормыш итү өчен шартлар булмаган ерак төньяк һәм көнчыгыш төбәкләренә сөрелгән миллионлаган корбаннарның язмышын хәтердә яңарту көне. Аларның саны да, исәбе дә төгәл генә билгеле түгел. Төрле чыганаclarда мәгълүматлар төрлечә китерелә: берничә йөз меңнәр белән, хәтта берничә миллион белән дә исәпләнә тапталган гомерләр саны.**



A black metal gate with vertical bars and horizontal crossbars is set against a light-colored stone wall. Several red carnations are tied to the gate with dark ribbons. The text is overlaid in yellow, and a small white speaker icon is positioned near the word 'белән'.

# Кыр бригадиры

## Голем абзый

Авылда кырчылык бригадиры булып эшлэгән өч балалы Голем Нуртдиновның (1901) язмышы да фажигале. Ул Кармыш авылының беренче мулласы Жәгъфәр Мөхәммәтшәриф улы нәселен дәвам итүче. Әтисе Нуретдиннең бертуганы имам Талибетдин хәзрәт Хәйретдинов (1869-1921) Тайсуган мәдрәсәсендә укыган, Сарман районы Рангазар авылында гына түгел, бөтен Минзәлә өязендә узенең укымышлылыгы һәм сәүдә эшләренә хирыслыгы белән танылган. Нәселләрендә дин әхелләре күп. Улы Кыям Жәгъфәров (1900-1967) Муса Жәлиләр белән бергә Германиядә әсирлектә булган, соңыннан Лаврентий Берия концлагерьларында интеккән.



Гөлем абзыйны 1941 елнын апрелендә кулга алалар. Дин әхелләренә теләктәшлек күрсәткән, Себердә жәфа чигүче мулла гаиләләренә сохари, чабаталар үрөп, шуны посылка ясап жибәреп яткан, мулла малаен кунакка чакырган, Кармыш мәчетен төзекләндерергә акча жыярга кирәк, халыкның икмәген талыйлар, ачлык була, дип, начар хәбәрләр тараткан. Хәтта мәчет китапханәсен, мәчетнең метрика дәфтәрләрен, гарәпчә төрле тарихи документларны үзендә яшереп саклаган икән. Имештер тегеләй дигән, болай дигән. Колхоз житәкчеләре, жиде авылдаштан чеп-чи ялган кәгазь яздырып, беркемгә дә зыян салмаган кыр эшләре бригадирын төрмәгә утырта. Нәр авылдашның бер ялганы яки әлгә аның бер ел гомерен кискән.



- Һәр доноска бер ел чәпәгәннәр. Бу кешеләр соңыннан булса да вөждан газабы кичерделәрме, зинданда, һавасыз пычрак бүлмәдә ачлыктан, үпкәсе шөшүдән, авылдашларына рәнжеп үлгән Гөлем абзый рухына дога кылып, Аллаһыдан гафу сорарга өлгерделәр микән? Урыс әйтмешли, «наврядли», ялгыш кына булса да төшләрәнә дә кермәгәндер үкенү хисләре. Ул кыйнауларына карамастан түзгән, үзенә тагылган ялганны танымаган. Ватан сугышының икенче конендә, 23 июндә суд булып, 7 елга хөкөм ителәр. 1943 елда ТАССРда, 9нчы колониядә үлгән. 1989 елда акланган.

Репрессия елларында бик шома язылган 58 нче мәддәгә нигезләнеп яна  
оешкан Советлар илендә бик күп гражданның гомерен гаепсезгә кисәләр.  
Концлагерьларга жыелган халыкның иң зур өлеше ачлы –туклы жан асрап,  
түләүсез эшче буларак яңа хакимлеккә завод-фабрикалар, юллар, шахталар  
төзеп бирә, алар хәлсезлектән ат кебек егылып үлә, гарипләнә, бик азлары гына  
туган җирләренә кайтып җитә, әмма озакка түгел, авыр хезмәттә алган яралары  
һәм авыртулары кабергә илтеп тыга. Өйләренә кайткан бу «дошманнарны»  
җирле түрәләр генә түгел, хәтта үз туганнары да шатланып каршы алмаган.  
Алар аркасында бөтен нәсел –нәсәбенә кара тап төшкән, «бәхетле киләчәккә»  
бару юллары чикләнгән. РСФСР җинаять кодексының мәшһүр 58нче мәддәсә  
эчтәлеген кыскача аңлатмасы- шул болгавыр чорның чагылышы. Кемнәрдер  
уйлап чыгарган бер уч шул кәгазь күпме язмышларны сызып ташлаган.













Тарих сыры катлам — катлам...

Хаклык кайда?

Ялган кайда?

Үткәннәргә күз төшерик,  
Ачык түгел хаклык һаман.





« Ө шулай да бер борылып багу,  
Гөнах түгел үткән  
заманнарга....»